

बक्सर में नेशनल हाईवे के निमेज-सेमरा-गायघाट-गंगौली मार्ग का होगा जीर्णोद्धार

सात जिलों की सड़कों के लिए 182 करोड़ मंजूर

पटना | हिन्दुस्तान ब्यूरो

राज्य सरकार ने कई पथों के निर्माण और जीर्णोद्धार के लिए सोमवार को 182 करोड़ की मंजूरी दे दी। जिन सड़कों के लिए पैसे की स्वीकृति दी गई है उससे राज्य के आठ जिलों को लाभ होगा। इससे 64 किमी सड़कों का निर्माण होगा। पटना में रूपसपुर के पास बेलीरोड पर बने दो फ्लाईओवरों के बीच की सड़क के जीर्णोद्धार और भभुआ-मोहनिया के बीच एनएच के चौड़ीकरण की योजना भी इसमें शामिल है।

पथ निर्माण मंत्री नंदकिशोर यादव ने बताया कि भागलपुर जिले में 16 किलोमीटर की दूरी वाला शिवनारायणपुर-खबासपुर रोड वाया किशनदासपुर-

सुविधा

- मोहनिया-भभुआ सड़क का होगा चौड़ीकरण
- पटना के रूपसपुर में सड़क का भी होगा जीर्णोद्धार

बुद्धकटपुआ रोड के निर्माण की स्वीकृति दी गई है। आज की स्वीकृत सड़कों में यह सबसे लंबी है। इसके अलावा भभुआ जिले में भगवानपुर-नौगढ़ वाया जैतपुर रोड का भी निर्माण किया जाएगा। मुंडेश्वरी धाम जाने के लिए मोहनिया-भभुआ के बीच की सड़क बहुत महत्वपूर्ण है। लिहाजा सरकार ने इसके चौड़ीकरण और मजबूतीकरण की

08 जिलों को लाभ मिलेगा सड़कों के बनने से

64 किलोमीटर सड़कों का होगा निर्माण

स्वीकृति दी है। दस किलोमीटर की दूरी वाली यह सड़क दो लेन की बनाई जाएगी। इसपर कई पुल और पुलिया भी हैं। उनके भी निर्माण और चौड़ीकरण को योजना में शामिल किया गया है। श्री यादव ने बताया कि विभाग ने पश्चिम चम्पारण जिले (बेतिया) में सरिसब बाजार से भोगोरी गांव रोड तक दस किलोमीटर सड़क निर्माण

इन जिलों को लाभ

पटना, कैमूर, रोहतास, भागलपुर, पश्चिम चम्पारण, औरंगाबाद व बक्सर

राज्य सरकार सड़कों की सूरत संवारने के लिए तेजी से काम कर रही है। पांच घंटे में राज्य के हर कोने से पटना पहुंचने के लक्ष्य को ध्यान में रखकर सारी सड़कों का निर्माण हो रहा है। मुख्य सड़कों को छोड़ दूसरी सड़कों का भी जीर्णोद्धार किया जा रहा है, जिससे जाम से लोगों को मुक्ति मिले। सड़कों के बनने से दूरी भी कम होगी।

- नंदकिशोर यादव, पथ निर्माण मंत्री

और बक्सर जिले में नेशनल हाईवे के निमेज-सेमरा-गायघाट-गंगौली मार्ग के जीर्णोद्धार के लिए भी स्वीकृति देते हुए पैसे की व्यवस्था कर दी है। औरंगाबाद में नवीनगर-कोरियाडीह मोड़ भाया तोलडांग के बीच, रोहतास जिले के डेहरी-आन-सोन में सात किलोमीटर की दूरी तक गोही-मौना रोड की मंजूरी भी विभाग ने दी है।